



umhvørvisstovan

GÓÐKENNING

Við heimild í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði góðkennir Umhvørvisstovan við hesum:

Navn á virki við góðkenning:	
Sp/F Atlantshav	
Bústaður hjá virki:	
Havnarlagið 18-26, 477 Funningsfjørður	
Galdandi fyri virksemi:	
At framleiða, umvæla og endurnýggja pakkieindir úr hitaviðgjørdum viði	
V-tal:	Góðkenning nr.:
416-576	FO 001 HT
Galdandi frá:	Galdandi til:
20-08-2025	19-08-2030
Navn á eigara:	
Sp/F Atlantshav	
Bústaður hjá eigara:	
Inni á Bakka 10, 477 Funningsfjørður	
Mál nr:	
25/21503	

Argir, hin 20-08-2025

Rakul Mortensen, málsviðgeri

Sigga Jacobsen, deildarleiðari

1. Heimild

Henda góðkenning at framleiða, umvæla og endurnýggja pakkieindir úr viði er givin við heimild í § 2, stk. 1 í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði.

Sambært *International Standard for Phytosanitary Measures* (ISPM No. 15, *Regulation of wood packaging material in international trade*, 2018) hava myndugleikarnir í framleiðaralandinum ábyrgd av at tryggja og prógva, at framleiðslan av pakkieindum úr viði fer fram sambært treytunum í standardinum. Standardurin er partur av reglunum undir *International Plant Protection Convention* (IPPC).

Sambært § 3 í kunngerð nr. 72 frá 2013 kann Umhvörvisstovan seta treytir og sambært § 4 hevur Umhvörvisstovan eftirlit við, at ásetingar í kunngerðini og góðkenningini verða hildnar. Krav til mannagongdir eru settar í góðkenningartreytunum.

2. Umsókn

Hin 14. august 2025 fekk Umhvörvisstovan umsókn frá Sp/F Atlantshav (hereftir skrivað: Atlantshav) um endurgóðkenning til at framleiða pakkieindir úr hitaviðgjørdum viði.

Umhvörvisstovan hevur verið á eftirliti 18. august 2025. Yvirlit yvir veitarar av viðgjørdum viði bleiv eisini gjøgnumgingið.

3. Lýsing av virkseminum

Virkið innflytur hitaviðgjørt¹ og avbarkað timbur frá virkjum, sum hava góðkenning til at framleiða hitaviðgjørt timbur sambært *International Plant Protection Convention* (IPPC, 1997) og *International Standards for Phytosanitary Measures* No. 15 (ISPM No. 15). Tilfarið kemur bæði sum heilar skipslastir og í bingjum. Við skipum kann eisini koma annað viðgjørt tilfar, t.d. EUR-plattar og brikettir.

Plankar koma í longdum, sum verða skornir til á virkinum. Bretti koma sum yvirbretti, revlabretti og undirbretti í ymiskum longdum, breiddum og tjúktum. Framleiðslan fer fram innandura og er í stóran mun automatiserað. Merkið verður brent upp á tveir kubbar á hvørjum platti í framleiðsluskipanini. Alt nýtt tilfar verður goymt inni. Ein partur av lidnu vøruni verður goymdur inni og ein partur úti.

Umvæling av plattum fer fram manuelt. Virkið umvælir í mesta lagi 1000 plattar árliga.

¹ Viður, sum heilt ígjøgnum í minst 30 samanhangi minuttir er hitaður til í minsta lagi 56 °C, (sbrt. ISPM No. 15)

Virkið framleiðir umleið 3000 einnýtisplattar um dagin. Plattarnir verða seldir til virkir í Føroyum.

Atlantshav hevur mannagongdir fyri skjalprógv fyri hitaviðgerð, framleiðslu, merking av plattum, upplæring av starvsfólk og frávik í framleiðsluni.

4. Málsviðgerð

Grundarlag undir málsviðgerðini eru hesi skjøl:

1. Umsókn um endurgóðkenning frá 14. august 2025.
2. Lov nr. 370 frá 21. december 1938 for Færøerne om bekæmpelse af smitsomme plantesygdomme og skadedyr
3. Kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði
4. International Plant Protection Convention 1997 (IPPC)
5. International Standards for Phytosanitary Measures No. 15 (ISPM No. 15, Regulation of wood packaging material in international trade, 2018)
6. Vegleiðing til virkir, sum framleiða ella umvæla plattar o.a. úr innfluttum, viðgjørdum timbri (hereftir nevnd *Plattavegleiðingin*).
7. Eftirlitsvitjan á staðnum hin 18. august 2025
8. Samskipti við virkið.

Í málsviðgerðini er serligur dentur lagdur á, at Atlantshav hevur skipanir til skjalprógv, merking av framleiddum eindum, mannagongdir og góðskustýring.

5. Góðkenningartreytir

Góðkenningin er givin við niðanfyri nevndu treytum:

5.1. Almennar treytir

- 5.1.1. Hendan góðkenning, við møguligum broytingum og dagføringum, skal altíð finnast á virkinum. Øll viðkomandi starvsfólk skulu kenna innihaldið og vera kunnað um ta lóggávu, sum góðkenningin er grundað á.
- 5.1.2. Góðkenningin fevnir um goymsluhøll, framleiðsluhøll og uttanduraøki, sum virkið ræður yvir.
- 5.1.3. Eigarakifti, navnabroytingar ella avtøka skulu fráboðast Umhvørvisstovuni í seinasta lagi 7 dagar eftir, at broytingin er framd

- 5.1.4. Framleiðslan skal lúka treytirnar í International Plant Protection Convention (IPPC) og International Standard for Phytosanitary Measures (ISPM No. 15), umframt Plattavegleiðingina. Tó er tað altíð seinasta útgáva av ISPM No. 15, sum er galdandi.
- 5.1.5. Virkið skal hava yvir lit yvir øll merkistempul í nýtslu. Merkistempul, sum ikki eru í nýtslu, skulu goymast á tryggum stað ella fyribeinast.
- 5.1.6. Virkið er undir eftirliti hjá Umhvörvisstovuni.
- 5.1.7. Umsókn um endurnýgging av hesi góðkenning skal verða Umhvörvisstovuni í hendi í seinasta lagi trýggjar mánaðir, áðrenn henda góðkenning gongur út.

5.2. Innrætting og rakstur

- 5.2.1. Framleiðslan sambært hesi góðkenning skal altíð skipast soleiðis, at treytirnar í henni verða hildnar.
- 5.2.2. Alt økið, sum henda góðkenning fevnir um, skal vera væl skipað og ruddiligt, og tað skal merkjast soleiðis, at óviðkomandi ikki hava atgongd.
- 5.2.3. Bert timbur, sum er viðgjørt sambært ISPM No. 15 (Annex 1), kann nýtast til framleiðslu og umvæling av pakkieindum úr viði.
- 5.2.4. Skjalprógv fyri timbur til framleiðsluna skal í minsta lagi lúka treytirnar sambært ISPM No. 15 og samsvara við Plattavegleiðingina.
- 5.2.5. Allar framleiddar, umvældar og endurnýggjaðar pakkieindir skulu merkjast sambært ISPM No. 15 (Annex 2) og samsvara við Plattavegleiðingina.

5.3. Mannagongdir og innaneftirlit

- 5.3.1. Atlantshav skal í minsta lagi hava skrivligar mannagongdir fyri hvørt av niðanfyri nevndu punktunum, sum tryggja:
 - at alt timbur, sum virkið tekur ímóti til framleiðslu ella umvæling av pakkieindum úr viði, er viðgjørt á góðkendum virki sambært ISPM No. 15 og hevur neyðug skjalprógv sambært Plattavegleiðingini.
 - at tað bert verður brúkt timbur til framleiðsluna, sum er viðgjørt sambært ISPM No. 15 (Annex 1) og Plattavegleiðingini.
 - at viðgjørt timbur altíð verður hildið skilt frá óviðgjørdum timbri, bæði á goymslu og í sambandi við alla framleiðslu og flutning, sambært ISPM No. 15 og Plattavegleiðingini.
 - at pakkieindir skulu merkjast eftir ásetingunum í ISPM No. 15 (Annex 2) og Plattavegleiðingini.

- at möguligir feilir í framleiðsluni altíð verða staðfestir, skrásettir og rættaðir sambært ISPM No. 15 og Plattavegleiðingini.
- at mögulg staðfesting av skordýrum og øðrum óvæntaðum viðurskiftum verður skrásett, fráboðað til Umhvörvisstovuna og kannað sambært Plattavegleiðingini.
- at góðkendar mannagongdir altíð verða hildnar, og at tær regluliga verða eftirmettar og eftir tørvi broyttar, sambært ISPM No. 15 og Plattavegleiðingini.
- at bæði verandi og nýggj starvsfólk, sum røkja uppgávur í sambandi við framleiðslu og handfaring av viðgjørdum timbri, skulu hava neyðuga upplæring sambært ISPM No. 15 og Plattavegleiðingini.

5.3.2. Atlantshav skal regluliga, og minst eina ferð um árið, eftirmeta mannagongdirnar nevndar í 5.3.1 (1)–(8). Úrslitið av eftirmetingini skal skrásetast.

5.3.3. Steðgar framleiðslan í meira enn fyra vikur, skulu allar viðkomandi mannagongdir gjøgnumgangast, áðrenn framleiðslan verður tikin upp aftur. Gjøgnumgongdin skal skrásetast.

5.3.4. Umhvörvisstovan kann í serligum førum, sum liður í eftirliti, krevja broytingar í verandi mannagongdum ella áseta aðrar mannagongdir enn tær, nevndar í 5.3.1.

5.3.5. Mannagongdirnar nevndar í 5.3.1 (1)–(8), umframt mögulg ískoyti, skulu altíð vera til skjals á framleiðslustaðnum hjá virkinum.

5.4. Rakstarskráseting

5.4.1. Atlantshav skal hava eina skrásetingarskipan, sum til eina og hvørja tíð kann góðtakast av eftirlitsmyndugleikanum.

5.4.2. Virkið skal skráseta í minsta lagi hesar upplýsingar:

- Navn, bústað og góðkenningarnúmer hjá veitarum
- Avrit av góðkenningarskjølum hjá veitarum
- Øll handilsskjøl, sum virkið fær í samband við innflutning av viðgjørdum timbri
- Øll skjøl, sum verða brúkt í sambandi við pkt. 5.3.1 til 5.3.3.

5.4.3. Rakstrarskrásetingarnar skulu goymast í minst 5 ár, og eftirlitsmyndugleikin skal til eina og hvørja tíð kunna síggja tær.

5.5. Eftirlit

5.5.1. Umhvörvisstovan kann fara á móttøkustað, har pakkieindir úr viði verða uppskipaðar, fyri at eftirkanna vøru, merking og tilhoyrandi skjalprógv.

5.5.2. Umhvörvisstovan skal til eina og hvørja tíð kunna kanna skjalprógv fyri innflutningi, viðgerð og merking á virkinum.

- 5.5.3. Umhvörvisstovan skal regluliga góðskuskoða allar mannagongdir, sum eru viðkvæmar fyri skjalprógving og framleiðslu av pakkieindum úr viði, saman við viðkomandi ábyrgdarstarvsfólki á virkinum, tó í mesta lagi tvær ferðir um árið.

6. Gildistíð

Henda góðkenning er galdandi í 5 ár frá dagfestingini. Um ávísar broytingar henda í virkseminum, skal Umhvörvisstovan gera nýggja meting.

7. Afturtøka av góðkenning

Sambært § 5 í Kunngerð nr. 72 frá 3. juni 2013 kann Umhvörvisstovan taka hesa góðkenning aftur, um Atlantshav ikki lýkur treytirnar, sum eru ásettar í góðkenningini.

8. Kæra

Henda góðkenning kann, sambært § 6 í Kunngerð nr. 72 frá 3. juni 2013, kærast til landsstýrismannin í umhvørvismálum. Kærufreistin er fyra vikur frá tí degi, avgerðin er móttikin. Kæra skal sendast til Umhvörvisstovuna, sum síðani sendir hana víðari til landsstýrismannin saman við skjølunum í málinum.